

Mɛnì pe sî dùuro fáli dè

Muo bé tàngbo líe bè ké nyà'á nī gè muo si'í táanni gè.

À muo sɛnì ti'è gû nyaa à ki muo dɛni gè,

muo bé ki nyà'á kpúon gè, bè nyà'á kpúon gè tàngbo ní wè bè ki kólígi.

À muo nyà'á kpúon gè nè kúo gè, muo bé tanjú'ɔ líe, né kágba'a bàá tiire celile dè.

À muo tiire celile dè nè kúo dè, tiire ti bé wa'a.

Muo bé kàsun caa bàá tiire ti miení fúo.

À kàsa'a sɛnì pen gè, muo bé kànmige líe bàá tiire yirire túgu dè bè ti kólígi,

bé tiɛ líe, bèrī kagbú'ulo fáli bèrī mári kiyɛ táanni. Pe nɛ jo mi nɛ fòlime fáli.

À muo fòlimo fáli bè nì'ɛmɛ bè,

muo bé kári bàá dùuro líe dè bè pen fòlime mé bè,

bé ɲono tí'ɛ bèrī ti celile yirire cɛɛɛri,

bé torigo líe, bè ki sùu bàá kagbólí nyùgo nī gè,

bé dù'u káà líe bè le bàá kagbólí nī lè, bé torigo píle gè yige.

À muo ti le nè kúo féwu wè, muo bé kári nyà'á nī bàá warì táà caa,

pe ti ye paricuon warì, bè pen ti ní bàá dē ti líi wɛyè siin siin bèrī yi kabiri,

bé kàbu'ú líe, bè ki sùu bàá kagbólí nyùgo nī gè, bé kàbu'ú kòn gè, bé warì le dè bàá,

kirè gī mi nɛ fòlime tù'ú.

(Sienre dàà ti 'kón K7 Texts from 84,85 Laaji Sikaaci, Face B, [004-047])